

आईआईटी जमीन के लिए तीसरी बार सीमांकन का दौर शुरू

भास्कर संवाददाता | इंदौर

आईआईटी के स्थायी भवन के लिए सिमरोल में आवंटित 502 एकड़ जमीन के लिए तीसरी बार सीमांकन का काम शुरू हो गया है। दो बार सीमांकन में नहीं आए आईआईटी के पदाधिकारी इस बार मौजूद हैं। जमीन को लेकर संभागायुक्त व आईआईटी डायरेक्टर के बीच बैठक के बाद जमीन नापने का काम फिर शुरू हुआ है। आईआईटी दावा कर रहा है कि उसे दी गई जमीन में 11 एकड़ की कमी है। हालांकि प्रशासन द्वारा पेश दस्तावेज के बाद संभागायुक्त की बैठक में ही तय हो गया था कि आईआईटी ने करीब पांच एकड़ जमीन का रकबा नहीं जोड़ा है। इसके बाद शेष जमीन की कमी को दूर करने के लिए फिर से सीमांकन की बात हुई थी, जिसके तहत यह किया जा रहा है। दो बार पहले भी सीमांकन कर चुके प्रशासन का दावा है कि सिर्फ 3.40 एकड़ की ही कमी है।